



நெல்லை கிழக்கு மாவட்ட தி.மு.க. சார்பில் பாணை வடக்கு ஒன்றியச் செயலாளர் வேளங்குளம் கண்ணன் ஏற்பாட்டில் பாளையங்குச்சி குளத்தில் வீடுவீடாகச் சென்று “ஓரணியில் தமிழ்நாடு” புதிய உறுப்பினர்கள் சேர்க்கை முகாம் நெல்லை கிழக்கு மாவட்டச் செயலாளர் இரா.ஆவுடையப்பன் தலைமையில் நடைபெற்றது. இந்நிகழ்வில் கழக துணைப் பொதுச் செயலாளர், கழக நாளாளுமன்றக் குழு தலைவர் கனிமொழி கருணாநிதி எம்.பி. பங்கேற்று வீடு, வீடாகச் சென்று புதிய உறுப்பினர் சேர்க்கை முகாமை துவக்கி வைத்தார். நிகழ்வில் மாவட்ட அவைத்தலைவர் கிரகம்பெல் தலைமைச் செயற்குழு உறுப்பினர்கள் ஆ.பிரபாகரன், ஞான திரவியம், தொகுதி பார்வை யாளர் சுரேஷ் ராஜன், மாநில விவசாயத் தொழிலாளர் துணைச் செயலாளர் கணேஷ் குமார், ஆதித்தன், அணி அமைப்பாளர்கள் செல்வ சூடாமணி, ஜான் ரபீந்தர், பிரேம் ஆனந்த் உள்பட கழக நிர்வாகிகள் பலர் கலந்து கொண்டனர்.

அருந்தமிழ்ப் பெருங்கவிக்கோ ஆலமரம் சாய்ந்ததே...!

அருங்கவிக்கோ என்றே அனைவரும் போற்றிய ஆலமரம் “பெருங்கவிக்கோ” வாழ்சே தமிழறிஞர் விரைந்து மறைந்தாரே விண்ணுலகம் சென்றாரே...! வேதனையில் துடித்து விம்முசிறேன் துக்கத்தில்...



தொண்ணூறு அகவையிலும் தொய்வின்றித் தமிழ்ப்பணி தொடர்ந்து பணியாற்றி நிமிர்ந்து நின்றாரே... அன்னையாம் தமிழன்னைக்கு அணிமுகடம் சூடடி அழகுபார்த்து மகிழ்ந்திட ஆலமரம் சாய்ந்ததே...!

இறுதிலுச்சு வரைக்கும் தமிழுக்கே என்று இறுமாப்போடு முழுக்கமிட்ட செந்தமிழ்ச் சிங்கம்! உறுதியோடு கலைஞரின் கரங்கள் பற்றி உற்சாகமாய் உலாவந்த கொள்கைத் தங்கம்!

உலகத்தின் கவிஞர்கள் அனைவரோடும் உறவுகொண்டு உலாவந்த பெருங்கவிஞர் நம்மமைவிட்டுப் பிரிந்தாரே - இவர்வ லம்வந்து தமிழ்ப்பணிக்கு செல்லாத நாடில்லை வாழ்சேமின் கவிஆற்றலுக்கு எதுவுமே ஈழல்லை

மாண்புமிகு தளபதியிடம் மாசற்ற அன்புகொண்டு மனமுவந்து சாதனைகளை எழுதியே குவித்தாரே... “மண்மொழி மானம்காக்கும் மாமுதல்வர்” என்று மாகவிதையை நேற்றைய முரசொலியில் எழுதினாரே...

இரண்டுநாள் முன்புதான் கி.வீரமணி அய்யாவை இருவருமே இணைந்துசென்று சந்தித்து வந்தோம்... திரண்டு வந்து அந்நனைவு தேம்பவைத்துவிட்டதே... தேறுதலுக்கு இடமின்றி புலம்பவைத்து விட்டதே...!

இப்படி ஒரு தமிழறிஞரை இப்புவியில் இனிமேல் எப்போது காண்போம்! எங்குஇனி தேடுவோம் முப்போதும் தமிழ்தமிழ்நாடு மூச்சுவிட்ட பெருங்கவிக்கோ மத்தமிழாய் நம்மிடையே வாழ்ந்துகொண்டே இருப்பார்!

-கவிஞர் இரவிபாரதி



கழகத் தலைவர், தமிழ்நாடு முதலமைச்சர் மு. க. ஸ்டாலின் அவர்களின் அறிவுறுத்தலின்படி விழுப்புரம் வடக்கு மாவட்ட தி.மு.க. சார்பில் 2.50 லட்சம் உறுப்பினர்களைச் சேர்க்கும் வகையில் செஞ்சி சட்டமன்ற தொகுதி செஞ்சி பேரூர் மற்றும் செஞ்சி கிழக்கு ஒன்றியம் நரசிங்க ராயப்பேட்டை ஊராட்சி எம்ஜிஆர் நகர் பகுதியில் “ஓரணியில் தமிழ்நாடு” புதிய உறுப்பினர் சேர்க்கும் இயக்கத்தை விழுப்புரம் வடக்கு மாவட்டப் பொறுப்பாளர் செஞ்சி மஸ்தான் எம்.எல்.ஏ. தொடங்கி வைத்தார். உடன் செஞ்சி ஒன்றிய பெருந்தலைவர் விஜயகுமார், மாவட்டக் கவுன்சிலர் அரங்க ஏழுமலை ஆகியோர் உள்ளனர்.




இராணிப்பேட்டைமாவட்டம் வாலாஜா ஊராட்சி ஒன்றிய அலுவலகத்தில் வருவாய்த் துறையின் சார்பில் 82 திருநங்கைகளுக்கு இலாசை வீட்டுமனைப் பட்டாக்களை கைத்தறி மற்றும் துணி நூல் துறை அமைச்சர் இராணிப்பேட்டை ஆர்.காந்தி வழங்கினார். உடன் மாவட்ட ஆட்சித்தலைவர் முனைவர். ஜெ.பு.சந்திரகலா ஒன்றியக் குழு தலைவர் வெங்கடரமணன். துணைத் தலைவர் ராதாகிருஷ்ணன், மாவட்ட ஊராட்சிக் குழு உறுப்பினர் செல்வம். ஒன்றிய செயலாளர்கள் எம்.சண்முகம், பத்மநாபன், நகுர் செயலாளர் து.தில்லை, பொதுக்குழு உறுப்பினர் பொன்னன், அவைத்தலைவர் ராதாகிருஷ்ணன், ரங்கசாமி, ஜாள்ஜெயபால், செங்காடுசாரதி, விமல், மனோகரன், மாவட்ட வர்த்தக அணி அமைப்பாளர் விஜயகுமார், மாவட்ட பிரதிநிதி கணேசன், ஒன்றிய இளைஞர் அணி அமைப்பாளர் ஜெய், சுரேஷ், முல்ஸ்பா மற்றும் கழக நிர்வாகிகள் கலந்து கொண்டனர்.

தள்ளாத வயதிலும்

மொழி உணர்வைப் பரப்பிட ஓயாது நடைபயணம் மேற்கொண்டவர்!

பெருங்கவிக்கோ வா.மு.சேதுராமன் மறைவு குறித்து கி.வீரமணி இரங்கல் !

சென்னை, ஜூலை 6- “தள்ளாத வயதிலும் மொழி உணர்வைப் பரப்பிட ஓயாது நடைபயணம் மேற்கொண்டவர்” என்று திராவிடக் கழகத் தலைவர் கி.வீரமணி அவர்கள் பெருங்கவிக்கோ வா.மு.சேதுராமன் மறைவு குறித்து வெளியிட்ட டுள்ள இரங்கல் செய்தியில் கூறியுள்ளார்.



பெருங்கவிக்கோ என்ற நாடறிந்த புலவர் பெருமகன் வா.மு.சேதுராமன் (வயது 91) நேற்றிரவு (4.7.2025)

மறைவுற்றார் (1935-2025) என்ற தகவல் அறிந்து பெரிதும் வருந்துகிறோம். எளிய குடும்பத்தில் பிறந்து, தன்னிகரற்ற தனி முயற்சியால் தமிழ் வித்து வான், முதுகலை, சென்னை பல்கலைக் கழகத்தில் முனைவர் பட்டம் பெற்றவர், தமிழாசிரியராகப் பணியாற்றி ஓய்வு பெற்றவர். பணியில் ஓய்வு பெற்றாலும் தமிழ்ப் பணியில் ஓய்வு பெற்றாரில்லை.

“தமிழ்ப்பணி” என்னும் மாத இதழையும் நடத்தி வந்தவர்.அவரது அரும் பணிக்காக தமிழ்நாடு அரசால் ‘கலைமாமணி’, ‘திருவள்ளுவர் விருது’களால் பெற்றவர். கவிதை, காலியம், நாடகங்கள் என்று எண்ணற்ற நூல்களை எழுதி உள்ளார்.

தள்ளாத வயதிலும் மொழி உணர்வையும், இனவுணர்வையும் பரப்பும் வகையில் ஓயாது நடை பயணம் மேற்கொண்டவர்.

தமிழ்நாட்டில் மட்டுமல்ல; உலகின் பல நாடுகளையும் சுற்றி தமிழ்த் தொண்டாற்றியவர். சில மாதங்களுக்கு முன்புதான் அவரின் 90ஆம் ஆண்டு பிறந்த நாள் விழா பெரியார் திடலில் சிறப்புடன் நடத்தப்பெற்றது. நாடெல்லாம் கலந்து கொண்டு, வாழ்த்து மகிழ்ச்சியுற்றோம். சென்னை பெரியார் திடலில் நடக்கும் நமது எல்லா நிகழ்ச்சிகளிலும் முதல் வரிசையில் அமர்ந்து அக மகிழ்ந்தவர். அவருக்கு நான்கு மகன்கள், ஒரு மகள் உண்டு. அவைவரும் உயர் தனிக் கல்வி பெற்று உள்நாட்டிலும், வெளிநாட்டிலும் பெரும் பணிகளில் சிறப்பாக வாழ்கின்றனர். அவர் மறைவால் பெருந்தயரத்திற்கு ஆளாகியிருக்கும் அவர்களின் அருமைக்குடும்பத்தினருக்கும், உற்றார் உறவினர்களுக்கும், உலகமே தழுவிய நண்பர்களுக்கும், தமிழ் அன்பர்களுக்கும் திராவிடக் கழகத்தின் சார்பில் ஆழ்ந்த இரங்கலையும், ஆறுதலையும் தெரிவித்துக் கொள்கிறோம்.

இவ்வாறு திராவிடக் கழகத் தலைவர் கி.வீரமணி அவர்கள் தமது அறிக்கையில் கூறியுள்ளார்.

சமத்துவம் கூட்டுறவின் மகத்துவம் - மினி மாரத்தான் துவக்க விழா !

அமைச்சர் கே.ஆர். பெரியகருப்பன் துவக்கி வைக்கிறார்!

சென்னை, ஜூலை 6- சர்வதேச கூட்டுறவு ஆண்டு 2025 மற்றும் சர்வதேச கூட்டுறவு நாள் கொண்டாட்டத்தை முன்னிட்டு, தமிழக கூட்டுறவுத் துறை சார்பில் COOPATHON மினி மாரத்தான் போட்டி நடைபெறவுள்ளது “சமத்துவம் கூட்டுற வின் மகத்துவம்” “கூடுவோம், ஓடுவோம் கூட்டுறவால் உலகை வெல்லோம்” என்ற கருப் பொருளை கொண்டு மினி மாரத்தான் சென்னை தீவுத்திடலில் இன்று (06.07.2025 - ஞாயிறுக்கிழமை) காலை 05.30 மணி யளவில் நடைபெறவுள்ளது.

கூட்டுறவுத் துறை அமைச்சர் கே.ஆர். பெரிய

கருப்பன் மினி மாரத்தான் போட்டியை கொடிய சைத்து துவக்கி வைக்க உள்ளார். மினி மாரத்தான் தீவுத்திடலில் தொடங்கி வெற்றி போர் நினைவுச் சின்னம், அண்ணா சதுக்கம், விவேகானந்தர் இல்லம் வரை சென்று மீண்டும் அதே பாதையில் தீவுத்திடல் வந்தடையும் மொத்த தொலைவு 5 கி.மீ ஆகும். இப்போட்டியில் 18 வயது தொடங்கி 40 வயது உடையவர்கள், மேலும் 40 வயது முதல் அதற்கு மேல் 2000 க்கும் மேற்பட்ட முன்பதிவு செய்துகொண்ட நபர்கள் ஆண், பெண் என கலந்து கொள்ள உள்ளார்கள்.

ஆண்கள் பிரிவுக்கு முதல் பரிசாக ரூ.30,000, இரண்

டாம் பரிசாக ரூ.20,000 மூன்றாம் பரிசாக ரூ.10,000 வழங்கப்பட உள்ளது. பெண்கள் பிரிவுக்கு முதல் பரிசாக ரூ.30,000, இரண்டாம் பரிசாக ரூ.20,000 மூன்றாம் பரிசாக ரூ.10,000 என வழங்கப்பட உள்ளது. பங்குபெற்ற அனைவருக்கும் பதக்கம் மற்றும் சான்றிதழ்களை பதிவிறக்கம் (ONLINE DOWNLOAD) செய்யும் வகையிலும் ஏற்படுத்தப்பட்டுள்ளது. இதற்கான தனி ஏற்பாடுகள் தீவுத்திடல் செய்யப்பட்டுள்ளது.

இந்திதழ்ச்சியில், மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன், இந்து சமயம் மற்றும் அறநிலைத்

துறை அமைச்சர் பி.கே.சேகர்பாபு கலந்துகொண்டு வெற்றி பெற்றவர்களுக்கு பரிசுகள் வழங்கி முன்னிலை வகிக்க உள்ளார்கள். அரசு முதன்மை செயலாளர், கூட்டுறவு உணவு (மருகர்வோர்) பாதுகாப்புத் துறை ச்தயபிரதாகு கூட்டுறவுச் சங்கங்களின் பதிவாளர் கருந்தக்குமார் கூடுதல் பதிவாளர் நுகர்ப்பணி (கன்) சபா.அம்ரித் மேயர், நாடாளுமன்ற, சட்டமன்ற உறுப்பினர்கள், துணை மேயர், உள்ளாட்சி அமைப்புக்ளின் பிரதிநிதிகள், கூட்டுறவாளர்கள், சீர்திருத்தப் பெருமக்கள் மற்றும் அரசு அலுவலர்கள் கலந்து கொண்டு சிறப்பிக்க உள்ளார்கள்.

சமூக நல்லிணக்கம் நிலைக்க அரும்பாடுபட்டவர்!

பெருங்கவிக்கோ வா.மு.சேதுராமன் மறைவு குறித்து - எம்.எச்.ஜவாஹிருல்லா இரங்கல்!

சென்னை, ஜூலை 6 - “சமூக நல்லிணக்கத்திற்கு அரும்பாடுபட்டவர் பெருங்கவிக்கோ வா.மு.சேதுராமன் அவர்கள்” என்று அவரது மறைவு குறித்து மனிதநேய மக்கள் கட்சியின் தலைவர் பேராசிரியர் எம். எச்.ஜவாஹிருல்லா விடுத்துள்ள இரங்கல் செய்தியில் கூறியுள்ளார்.

பெருங்கவிக்கோ வா.மு.சேதுராமன் மறைவுக்கு மனிதநேய மக்கள் கட்சியின் தலைவர் பேராசிரியர் எம். எச்.ஜவாஹிருல்லா வெளியிட்ட டுள்ள இரங்கல் அறிக்கை வருமாறு:

பன்னாட்டுத் தமிழறவு மன்றத்தின் நிறுவனர் பெருங்கவிக்கோ வா.மு.சேதுராமன் உடல்நலக்குறைவினால் மறைந்தார் என்ற செய்தியறிந்து மிகுந்த துயரம் அடைந்தேன்.

சென்னை பல்கலைக்கழகத்தில் முனைவர் பட்டம் பெற்றவர். திருவல்லிக்கேணி முஸ்லிம் மேல்நிலைப் பள்ளியில் தமிழ் ஆசிரியராகப் பணியாற்றியவர். தனிப்பட்ட முறையில் என்னிடம் நெருங்கிய நட்பு பாராட்டியவர்.



ஒரு லட்சத்துக்கும் மேற்பட்ட கவிதைகளையும் ஏராளமான நூல்களையும் எழுதியவர். தமிழ்நாடு அரசின் திருவள்ளுவர் விருது திணைத்தந்தி சி.பா. ஆதித்தனார் விருது உள்ளிட்ட ஏராளமான விருதுகளைப் பெற்றவர்.

சமூக நல்லிணக்கம் நிலைத்து நிற்க வேண்டும் என்பதற்கு அரும்பாடுபட்டவர்.

அவரது மறைவு ஈடு செய்ய முடியாதது. அவரைப் பிரிந்து வாடும் அவரது குடும்பத்தினருக்கும்

உறவினர்களுக்கும் தமிழ் ஆர்வலர்களுக்கும் ஆழ்ந்த இரங்கலைத் தெரிவித்துக் கொள்கிறேன்.

இவ்வாறு அவர் தமது அறிக்கையில் கூறியுள்ளார்.



கழகத் தலைவர், தமிழ்நாடு முதலமைச்சர் மு. க. ஸ்டாலின் அவர்களின் அறிவுறுத்தலின்படி, கன்னியாகுமரி கிழக்கு மாவட்டம், கன்னியாகுமரி சட்டமன்றத் தொகுதி, அகஸ்தீஸ்வரம் தெற்கு ஒன்றியம், அகஸ்தீஸ்வரம் பேரூரில் உள்ள 248 வது புது பூஜைபுரவிரைணியில் “ஓரணியில் தமிழ்நாடு” உறுப்பினர் சேர்க்கை முகாம் அகஸ்தீஸ்வரம் தெற்கு ஒன்றியச் செயலாளர் பா.பாபு தலைமையில் கழக பொதுமன்ற ஏந்திய வண்ணம் ஒவ்வொரு இல்லத்திற்கும் நேரில் சென்று உறுப்பினர் சேர்க்கை மாவட்டச் செயலாளர், மேயர், ம.மகேஷ் கலந்து கொண்டு கழக அரசின் நான்காண்டு சாதனைகளை பொது மக்களிடம் எடுத்துக் கூறி புதிய உறுப்பினர்கள் கழகத்தில் சேர்க்கப்படனர். நிகழ்வில் பிரேம்ஆனந்த், தமிழ்மாரன், கணேசன், அருள் ஜயப்பன், முருகன், சுயம்புலிங்கம், தமிழன் ஜானி, தேவகி, சந்திரகலா உட்பட கழக உறுப்பினர்கள் மற்றும் பொதுமக்கள் கலந்து கொண்டு சிறப்பித்தனர்.



திருப்பத்தூர் மாவட்டம், சந்திரபுரம் மற்றும் ஜெயபுரம் பகுதியில் மாவட்டக் கழகச் செயலாளரும், ஜோலார்பேட்டை சட்டமன்ற உறுப்பினருமான க.தேவராஜி, திருவண்ணாமலை நாடாளுமன்ற உறுப்பினர் சி.என். அண்ணாதுரை ஆகியோர் கலந்து கொண்டு “ஓரணியில் தமிழ்நாடு” உறுப்பினர் சேர்க்கையை தொடங்கி வைத்தனர். ஜோலார்பேட்டை மேற்கு ஒன்றியச் செயலாளர் கே.சதிஷ்குமார் நிகழ்ச்சிக்கு ஏற்பாடு செய்திருந்தார். பொதுக்குழு உறுப்பினர் சத்திய நாராயணன், ஒன்றிய குழுத் தலைவர் சத்தியா, மாவட்ட இளைஞரணி அமைப்பாளர் வடிவேல், மாவட்ட தகவல் தொழில்நுட்ப அணி ஒருங்கிணைப்பாளர் மு.க.அருள்நிதி மற்றும் ஒன்றிய கழக நிர்வாகிகள் கலந்து கொண்டனர்.